



नेपाल राजपत्र

भाग १

श्री ५ को सरकारद्वारा प्रकाशित

खण्ड ३४) काठमाडौं, असोज १८ गते २०४१ साल (अतिरिक्ताङ्क ३३)

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट वि.सं. २०४१ साल
असोज १८ गते विजयादशमीको शुभ उपलक्ष्यमा देशवासीका नाममा बक्सेको सन्देश ।
प्यारा देशवासीहरू,

जीवनमा जे जस्तै कुरा घटे तापनि अन्तमा सत्य र न्यायकै विजय हुन्छ भन्ने
शाश्वत सन्देशको सम्झना दिने हिन्दूमात्रको महान पर्व बडादशैंको यस सुखद् उपलक्ष्यमा
स्वदेश र विदेश बस्ने सबै नेपालीहरूको सुख र समृद्धिका निम्ति शुभकामना व्यक्त गर्दछु ।

यसपालि बडादशैंको पर्व शुरू हुने बेलातिरै देशका केही भागमा अतिवृष्टि र
बाढीपैहोबाट धनजनको नोक्सान, बाटोघाटो र पुलहरूलाई क्षति पुऱ्याएको कुरा सुन्दा
हामीलाई दुःख लागेको छ । एकातिर यस्ता प्राकृतिक प्रकोपबाट आइपर्ने सङ्कट घटाउन
सक्नु परेको छ भने अर्कोतिर हामीले यस्ता सङ्कटको सामना गर्ने सधैं सजग र तयार रही
देशलाई आत्मनिर्भरताको बाटोमा लैजान व्यावहारिक योजना बनाउँदै कार्यान्वयन
गर्न पनि सक्नु परेको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

केही वर्षअघि मुलुकमा भएको जनमत संग्रहमा नेपाली जनताले दलविहीन प्रजातान्त्रिक पञ्चायत व्यवस्थालाई रोजेको कुरालाई हानी बिसर्न सक्तैनौं । त्यसैले जन-विश्वास नै प्रजातन्त्रको मूल आधार हो भन्ने कुरालाई हृदयङ्गम गरी योग्यता पुगेका कुनै पनि नेपाली जनसमक्ष आऊन्, मतदानद्वारा उनीहरूको मन जित्नु र यसरी जन-विश्वास प्राप्त गरी देश र जनताको सेवामा आफूलाई समर्पित गर्नु भन्ने हाम्रो चाहना रहो आएको छ । तर कुनै पनि प्रजातान्त्रिक व्यवस्थाको सकल कार्यान्वयन विभिन्न अङ्ग-हल्लबीचको पारस्परिक नियन्त्रण र सन्तुलनमा भर पर्ने भएकोले हाम्रा संवैधानिक अङ्गहरू आ-आफ्नो जिम्मेवारीप्रति सजग र सचेत रही अझ बढी क्रियाशील हुनु आवश्यक छ । यस्तो भएमा मात्र सम्बिधानले दिएको अधिकारको दुरुपयोगलाई नियन्त्रित गरी प्रजातन्त्र भन्ने कुरालाई व्यवहारमा उतार्न सकिन्छ ।

हाम्रो देशमा आगामी आर्थिक वर्षदेखि विकेन्द्रीकरणको कार्यक्रम लागू हुने भएको छ । यस कार्यक्रमबाट विकास कार्यमा सघाउ पुऱ्याउनको लागि मन्त्रालय र विभिन्न स्थानीय पञ्चायतस्तरबाट सञ्चालन हुने कार्यक्रमको स्पष्ट किटान हुनु आवश्यक छ । महत्वाकांक्षी मात्र भएर आफूले पूरा गर्नसक्ने भन्दा बढ्ता काम लिई पूरा गर्न नसक्दा आफूप्रति रहेको जनताको विश्वासमा ह्रास आउँछ भन्ने कुरा पनि हामीले बिसर्नु हुँदैन । त्यसैले आदर्श र व्यवहारबीचको अन्तरलाई हटाउँदै सम्पूर्ण नेपालीको कल्याण गर्ने काममा निरन्तर अग्रसर हुनसक्ौं—यही हाम्रो शुभकामना छ ।

श्री नवदुर्गा भवानीले हामी सबैको रक्षा गर्नु !

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।